



अधिकतम 43.0 डिग्री

न्यूनतम 31.0 डिग्री

# हरिभूमि बालोद भूमि

रायपुर, शनिवार 1 जून 2024

बालोद | अर्जुदा | गुंडरदेही | देवरी बंगला | डौंडीलोहारा | डौंडी | अंडा | गुरूर | दल्लीराजहरा | कलंगपुर | लाटाबोड़

11 बिन माली कैसे संवरे बाग, विषय विशेषज्ञों व सुविधाओं ...



12 बच्चों ने समर कैंप में सीखी चित्रकला, मेंहदी, ...



## खेतों में दिन-रात धधक रही आग, प्रतिबंध के बावजूद पराली जला रहे कई किसान

हरिभूमि न्यूज ►► बालोद

जिले में किसान रबी फसल की कटाई के बाद खरीफ फसल लेने की तैयारी में जुट गए हैं। वहीं, दूसरी ओर खेतों में पराली नहीं जलाने के लिए लगातार जन जागरूकता अभियान चलाने और शिविरों के माध्यम से किसानों को अपील करने के बावजूद किसान पराली जला रहे हैं।

जिले के डेढ़ लाख से अधिक किसान खेती किसानी करते हैं और धान के अलावा दलहन लिहान की बुआई करते हैं। धान की कटाई के बाद बचे हुए कुछ हिस्से को किसानों द्वारा जलाया जा रहा है। सुबह से रात तक खेतों में आग लगाई जा रही है, यानि चौबीसों घंटे खेतों में आग जल रही है। यह जो तस्वीर है वह ग्राम सुंदरा से ग्राम जगन्नाथपुर के मध्य की है।



खास खबर

### खरीफ फसल की तैयारी के दौरान बरती जा रही बड़ी लापरवाही

पर्यावरण प्रदूषण के साथ मिट्टी की उर्वरक क्षमता होती है प्रभावित

जिले के सभी क्षेत्रों में किसानों द्वारा धान की दो बार फसल लेने के लिए खेतों के पराली को अंधाधुंध जला दिया जाता है। इससे कई पेड़ भी नष्ट हो जाते हैं, वहीं प्रदूषण भी फैलता है। पराली जलाने के दौरान निकलने वाले धुएँ से स्वास्थ्य संबंधी काफी समस्याएँ भी होती हैं। वहीं, खेती जमीन को भी काफी नुकसान पहुँचता है। इससे उर्वरक क्षमता में भी प्रभाव पड़ता है।



समय बचाने के लिए लगा देते हैं आग : किसान दूसरी फसल की बुआई करने तैयारी में जुट जाते हैं और समय बचाने के लिए इन पराली को वो काटने के बजाय जला देते हैं। हर साल अप्रैल और मई तथा अक्टूबर और नवम्बर के महीनों में पराली जलाई जाती है, ताकि खरीफ तथा रबी की फसल समय पर बोई जा सके। पराली जलाना कानून अपराध है। इसके बावजूद किसान पराली जलाने में कोई कसर नहीं छोड़ रहे हैं।

### विभाग द्वारा जागरूकता के नाम पर महज खानापूर्ति

पराली जलाने से रोकने तथा इस अपराध से बचने संबंधित कृषि विभाग द्वारा शिविर लगाकर किसानों को जागरूक करने का दावा किया जाता है। लेकिन, खेतों से लगातार इस तरह की तस्वीरें सामने आने से अंदाजा लगाया जा सकता है कि विभाग द्वारा जागरूकता अभियान के नाम पर सिर्फ खानापूर्ति ही की जाती है। वहीं, ऐसी तस्वीरें हर बार विभाग के दलों की पोल खोल देती हैं। इस मामले में जिला कृषि उपसंचालक से बात करने संपर्क किया गया, लेकिन उन्होंने कोई जवाब नहीं दिया।

तस्वीर में आप देख सकते हैं खेतों में चारों तरफ आग लगी हुई है। वहीं, आग से निकलने वाला धुआँ और राखड़ भी आसमान में उड़ रहा है। एक तस्वीर सुबह ली गई है, जबकि दूसरी तस्वीर रात करीब 8 बजे की है।

बता दें कि धान की फसल काटने के बाद बचे हुए हिस्से को पराली कहते हैं। जिसे किसानों द्वारा बेझिझक होंकर इसे जलाया जाता है, जबकि इसे जलाने प्रतिबंध लगाया गया है और कार्रवाई का भी नियम है। पहले किसान अपने फसल खुद काटते थे, तो फसल का बहुत कम हिस्सा खेतों में रहता था, जिसे जलाने की जरूरत नहीं होती थी। लेकिन, पिछले कुछ सालों से धान की फसल की कटाई मशीनों से की जाती है। यह मशीन फसल का सिर्फ ऊपरी हिस्सा काटती है, बाकी का हिस्सा जमीन में ही रह जाता है, जो काफी ज्यादा बचता है।

### खबर संक्षेप

**छत्तीसगढ़ गोण्डवाना गोंड महासभा की बैठक कल बालोद।** छत्तीसगढ़ गोण्डवाना गोंड महासभा जिला बालोद की मासिक बैठक 2 जून को 11:30 बजे सिवनी स्थित जिला गोंडवाना भवन में रखी गई है। बैठक में विगत बैठक के लंबित प्रस्ताव पर चर्चा, वीरगंगा महारानी दुर्गावती बलिदान दिवस मनाने, सेवानिवृत्त कर्मचारियों का गठन एवं ग्रामीण स्तर में सेवा दल गठन पर चर्चा अन्य समसामयिक चर्चा की जाएगी। बैठक में जिला स्तर के समस्त पदाधिकारी, बालोद, गुरूर, गुण्डरदेही, डौंडी लोहारा, डौंडी, दल्लीराजहरा व अर्जुन्दा तहसील अध्यक्ष तथा उनके सभी पदाधिकारी, समस्त परिक्षेत्र अध्यक्ष तथा उनके सभी पदाधिकारी, अधिकारी कर्मचारी प्रकोष्ठ, युवा प्रकोष्ठ व महिला प्रकोष्ठ के सभी पदाधिकारियों से उपस्थित होने की अपील जिला अध्यक्ष प्रेमलाल कुंजाम ने की है।

**जेल में युवक की मौत की कलार समाज ने की निंदा गुरूर।** कलार समाज जिला बालोद ने ग्राम फरदफोड़ तहसील देवरी बंगला जिला बालोद निवासी लुकेश सिन्हा पिता भारत राम सिन्हा 34 वर्ष की मौत को लेकर आबकारी पुलिस विभाग एवं जेल प्रशासन द्वारा मारपीट को जिम्मेदार ठहराया है। उन्होंने जिला जेल बालोद में लुकेश की मृत्यु हो जाने की घटना की घोर निंदा की है। समाज के लोगों ने छत्तीसगढ़ शासन से उक्त घटना की उच्च स्तरीय जांच कमेटी गठन कर जेल प्रशासन एवं आबकारी पुलिस विभाग के उक्त कृत्य की जांच कर दोषी व्यक्ति के विरुद्ध दण्डात्मक कार्रवाई की मांग की है। इसके साथ ही परिवार वालों को क्षतिपूर्ति की राशि 20 लाख रुपये एवं परिवार के एक सदस्य को शासकीय नौकरी देने की मांग की है। समाज के लोगों ने प्रेस विज्ञापित जारी कर कहा है कि कलार समाज छ.ग. एवं कलार समाज जिला बालोद के सभी मंडलेश्वर, सचिव, कोषाध्यक्ष जिला के सभी पदाधिकारी उक्त घटना के विरोध में 3 जून को सुबह 11 बजे पुलिस अधीक्षक बालोद को ज्ञापन सौंपेंगे। इस दौरान दोषी व्यक्ति के विरुद्ध अखिल बंध कार्रवाई एवं परिवार वालों को आर्थिक क्षतिपूर्ति राशि प्रदान करने की मांग की जाएगी।

**राज्यपाल 14 को करेंगे रक्तदाताओं का सम्मान बालोद।** विश्व रक्तदाता दिवस के अवसर पर 14 जून को राज्यपाल एवं अध्यक्ष रेडक्रॉस सोसायटी छत्तीसगढ़ के मुख्य आतिथ्य में राजभवन स्थित दरबार हॉल में रक्तदाताओं का सम्मान किया जाएगा। उक्त सम्मान के लिए श्रेणियाँ निर्धारित की गई हैं। उक्त अवसर पर जिले में सर्वाधिक बार रक्तदान करने वाले रक्तदाताओं, जिले में सर्वाधिक बार रक्तदान करने वाले महाविद्यालयीन विद्यार्थियों, जिले में सर्वाधिक बार रक्तदान करने वाले शासकीय कर्मचारियों का सम्मान किया जाएगा। इसके साथ ही रेडक्रॉस को रक्तदान शिविर आयोजन में सहयोग करने वाले श्रेष्ठ संगठन, सामाजिक संस्था, समाजसेवी संस्था, औद्योगिक संस्थान एवं शैक्षणिक संस्थान के पदाधिकारियों को भी सम्मानित किया जाएगा।

## संकट : पानी के लिए भटक रहे नगरवासी, टैंकर नहीं आने से बड़ी परेशानी

# गर्मी में फूली मोटर की सांस, दो दिनों से कई वार्डों में जल संकट, आज भी टैंकर का इंतजार

हरिभूमि न्यूज ►► बालोद

बीधण गर्मी के बीच लोड अधिक होने के कारण मोटर खराब होने की स्थिति में कई वार्डों में दो दिन से पीने का पानी नहीं पहुँच पाया है, जिससे पेयजल संकट गहराता जा रहा है। वहीं, दूसरी ओर नगर पालिका के मात्र 6 पानी टैंकर हैं, जो कई कार्यों में व्यस्त हैं।

पालिका प्रशासन स्पष्ट नहीं बता पा रहा है कि नगर पालिका के 6 टैंकरों का उपयोग कहाँ और किसलिए किया जा रहा है। दरअसल पानी टैंकर का जिक्र इसलिए किया जा रहा है क्योंकि वार्डवासियों के घरों में लगे नल से पानी नहीं आने के कारण वार्डवासी टैंकर का इंतजार करते हैं। शहर के वार्ड क्रमांक 6 तथा 7 में गुरूर की शासक से नल में पानी नहीं आ रहा है। शुक्रवार को भी पानी नहीं आया और आज शनिवार को भी पानी नहीं आने की संभावना वार्ड पार्श्व में जताई है। कुल मिलाकर तीन दिनों तक वार्डवासियों को पेयजल समस्या का सामना करना पड़ रहा है। यह पहली बार नहीं है, इससे पहले भी मोटर पंप खराब होने के कारण वार्डवासियों को पेयजल संकट का सामना करना पड़ा है और समय पर टैंकर नहीं पहुँचने से वार्डवासियों को पानी के लिए भटकना भी पड़ा है। यही स्थिति एक बार फिर बीते दो दिन से शहर में देखने को मिली है।

■ शहर के कशीबन तालाब पार स्थित मोटर पंप खराब



### नगर पालिका के पास मात्र 6 टैंकर, सब बुकिंग में

दो दिन से पानी की समस्या से जूझ रहे वार्डवासियों ने पानी टैंकर की मांग की तो नगर पालिका के पेयजल डिपार्टमेंट के कर्मचारियों ने कहा कि पालिका प्रशासन के पास केवल 6 पानी टैंकर हैं। एक टैंकर अटल आवास में है, तो वहीं बाकी के टैंकर इधर-उधर बुकिंग में गए हुए हैं। कितने टैंकर बुकिंग में हैं और कहाँ हैं, इसकी स्पष्ट जानकारी नहीं दी गई। वहीं, जल सभापति योगराज भारती ने कहा कि पालिका में पानी टैंकर 5 हैं। उन्होंने कहा कि वार्डवासी एक जगह पानी नहीं भरते, आखिर कितनी पूर्ति कर डालेंगे।

### मोटर बार-बार खराब आज बनेगा : पार्श्व

शहर के कशीबन तालाब पार में मोटर पंप से पहले लो-वोल्टेज के कारण कम पानी निकला। उसके बाद लोड अधिक होने के कारण मशीन खराब हो गई। वार्डवासियों ने बताया कि हर महीने मोटर खराब होता है, जिसे बनाने दो दिन का समय लग जाता है। वार्डवासियों ने कहा कि पानी टैंकर समय पर भी नहीं आता। दोपहर को जब सभी काम पर निकल जाते हैं तब और रात में जब खाना बना लेते हैं तब पानी टैंकर आता है।

### आज बनेगा मोटर : मालेकर

पार्श्व सुनील मालेकर ने कहा कि खराब मोटर शनिवार को बन जाएगा। सुनील मालेकर पार्श्व वार्ड 07 ने कहा कि अंदर से केवल जल गया है, आज नहीं बन जाएगा। वार्ड में 9 में अभी बना रहे हैं वहां बनेगा तो कल यहां बनाएंगे। उन्होंने कहा कि 4 ही टैंकर हैं और सब बुकिंग में हैं। निर्देश योगी नगर पालिका पेयजल विभाग ने कहा कि 6 पानी टैंकर हैं। उन्होंने कहा कि सुबह हर जगह टैंकर नहीं दे सकते, जिस वार्ड में खराब है, उसे भी देना पड़ता है। उन्होंने कहा कि शोक कार्यक्रम और शादी कार्यक्रम में भी लोग टैंकर बुकिंग में ले जाते हैं।

### लोग एक जगह पानी नहीं भरते, कितनी पूर्ति करेंगे : योगराज

भारती नगर पालिका जल सभापति योगराज ने कहा कि कितनी पूर्ति करेंगे। पब्लिक यहां लाओ वहां लाओ कहती है। एक जगह कोई पानी भरते नहीं हैं। उन्होंने कहा कि मैं पता करता हूँ, पालिका के पास 5 टैंकर हैं।

## माइंस में नौकरी की मांग को लेकर लामबंद हुए कटरल के ग्रामीण

हरिभूमि न्यूज ►► डौंडी

ग्राम पंचायत बन्ही के आश्रित ग्राम कटरल कलवर माइंस से प्रभावित है। ग्रामवासी इस संबंध में शासन - प्रशासन को अनेक बार अवगत करा चुके हैं, किन्तु कोई ध्यान नहीं दिया गया। इससे परेशान और आक्रोशित ग्रामवासी उग्र आन्दोलन करने की बात कह रहे हैं। इस संबंध में शुक्रवार को



कटरल में बैठक रखी गई। बैठक के दौरान ग्रामीणों ने कलवर माइंस में गांव के लोगों को नौकरी पर रखने को लेकर कर भी अपनी बात रखी। कलवर नागूर माइंस कटरल ग्राम के पारंपरिक सीमा क्षेत्र में सम्मिलित होने से एवं प्रभावित क्षेत्र होने के बावजूद गांव के एक भी व्यक्ति को माइंस में नौकरी नहीं दिए जाने से गांव के लोगों में आक्रोश है। ग्रामीणों का कहना है कि शासन-प्रशासन एवं माइंस के प्रबंध संचालक को

कई बार अवगत करवाया गया, किन्तु किसी ने ध्यान नहीं दिया। बैठक में कटरल के ग्रामीण बड़ी संख्या में शामिल हुए। वहीं, कांग्रेस के पदाधिकारी पंचायत उपाध्यक्ष मिथलेश नुरुटी, भोलाराम नेताम प्रदेश किसान कांग्रेस उपाध्यक्ष, रेवा रावटे, प्रदेश सचिव खिलेंद्र भुआर्य, समीर धुवा, खुमान कोरेटी, संजय भंडारी सरपंच छिंदगाव, राधेश्याम कुमटी सरपंच बन्ही, गेंद सिंह मानकर, बिंदु ठाकुर, भुवनेश्वर मानकर बिंदु उर्सडी, एकानंद साहू उपस्थित रहे।

## अब सुबह 7 से 9 बजे तक खुले रहेंगे आंगनबाड़ी केंद्र

हरिभूमि न्यूज ►► बालोद

वर्तमान में बीधण गर्मी को देखते हुए राज्य शासन द्वारा प्रदेश के सभी आंगनबाड़ी केंद्रों के संचालन समय में परिवर्तन के लिए आदेश जारी किया गया है। जारी आदेश के अनुसार अब आंगनबाड़ी केंद्र का संचालन सुबह 7 बजे से सुबह 9 बजे तक 2 घंटे किया जाएगा। पूर्व में आंगनबाड़ी केंद्र के संचालन की अवधि सुबह 7 से 11 बजे तक निर्धारित थी।

## अपर कलेक्टर कौशिक ने लिया फायर सेप्टी संबंधी व्यवस्थाओं का जायजा



हरिभूमि न्यूज ►► बालोद

अवलोकन कर विस्तृत जानकारी ली। अपर कलेक्टर ने जिन संस्थानों में फायर सेप्टी संबंधी व्यवस्थाओं में कमी पाए जाने पर उन कमियों को जल्द ही पूरा करने के निर्देश संचालकों को दिए गए।

कलेक्टर इन्द्रजीत सिंह चन्द्रवाल के निर्देशानुसार जिले के संस्थानों में फायर सेप्टी संबंधी व्यवस्थाओं का जायजा लेने अपर कलेक्टर चंद्रकांत कौशिक ने जिला मुख्यालय के विभिन्न संस्थानों का निरीक्षण किया। कौशिक ने जिला मुख्यालय बालोद उम्मीद हॉस्पिटल, सुमित बाजार, सिनेमा हॉल, स्टैटो, फटाखा दुकान, राइस मिल आदि का निरीक्षण किया। उन्होंने वहाँ फायर सेप्टी संबंधी व्यवस्थाओं

## जिम्मेदार अधिकारियों से बारिश पूर्व निर्माण पूर्ण कराने का किया आग्रह सड़क चौड़ीकरण अधूरा, बरसात में होगी मुसीबत, ग्रामीण परेशान

हरिभूमि न्यूज ►► कुसुमकसा

राष्ट्रीय राजमार्ग 930के तहत सड़क चौड़ीकरण व उन्नयन कार्य में विभागीय अधिकारियों व निर्माण एजेंसी की लापरवाही का खामियाजा भुगत रहे कुसुमकसा के लोगों की चिंता और बढ़ गई है। वे अब आने वाले मानसून में बारिश के कारण होने वाली परेशानी को लेकर चिंतित हैं। अधूरी नाली निर्माण, एग्रीक सड़क निर्माण सहित अन्य निर्माण कार्यों को लेकर पूर्व में किए गए कुसुमकसा बंद के दौरान पांच दिन के अंदर अधूरे कार्य सहित सभी एग्रीक सड़क निर्माण कार्य चालू कराने का आश्वासन एसडीओ राष्ट्रीय राजमार्ग 930 ने दिया था। तब ग्रामीणों ने उनके आश्वासन पर भरोसा जताते हुए आंदोलन को समाप्त



कर दुकानों को खुलवाया था। किंतु, जिम्मेदार अधिकारी द्वारा दिया गया आश्वासन सिर्फ आश्वासन ही रह गया है। उन्होंने कहा कि आज तक न तो अधूरी नाली का निर्माण शुरू हो पाया और न ही न दिया था। तब ग्रामीणों ने उनके आश्वासन पर भरोसा जताते हुए आंदोलन को समाप्त

### दुकान आने-जाने में हो रही परेशानी

कृषि केंद्र संचालक गोपाल साहू ने बताया कि दुकान के सामने नाली का निर्माण लगभग 6 माह से अधूरा पड़ा है। दुकानदार सहित ग्राहकों के आने-जाने के लिए लकड़ी का पट्टिया रखी गया है। इससे कई बार लोग गिरकर घायल होने लगे हैं। उन्होंने आशंका जताई कि नाली निर्माण अधूरा होने के कारण बारिश में नाली का पानी उनकी दुकान में आएगा। उधर, बस स्टैंड चौक में भी नाली का निर्माण लगभग 13 महीनों से अधूरा पड़ा है, जिसमें कचरा जमा हो रहा है। बारिश होने पर पानी के साथ कचरा भी सड़क पर बहेगा। वहीं, मुख्य मार्ग से गांव में जाने वाली एग्रीक सड़क पर मुरुम मिट्टी डाली गई है, जिससे बरसात में कीचड़ होने से ग्रामीणों को आने-जाने में परेशानी होगी। ग्रामीणों ने सभी एग्रीक सड़क के डामरीकरण की मांग की है। इसी प्रकार पूर्व जनपद सदस्य अनिल सुथार ने भी सभी निर्माण कार्य बारिश से पहले पूर्ण कराने की मांग की है।

**पाठक सूचना**

बालोद जिले में

**हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें**

**9425559113, 9425565082**

**दल्लीराजहरा - 9993246100**

**खबर संक्षेप**

**शहर में लूट और चैन स्टेचिंग के बढ़ते मामले चिंतनीय**  
रायपुर। लूट एवं चैन स्टेचिंग पर चिंता जाहिर करते हुए रायपुर सरफा एसोसिएशन के पूर्व अध्यक्ष हरख मालू ने कहा है कि पचपेड़ी नाका एवं फाफाडीह चौक जैसे बड़े चौराहों से इस प्रकार के अपराधिक तत्व आंदों में सवार होकर शहर की विभिन्न जगहों में ऐसी घटनाओं को अंजाम देते हैं, इसकी जानकारी पूर्व में भी विभाग के अधिकारियों को दी गई थी, किंतु अभी तक इस प्रकार की घटनाओं में शामिल आरोपी नहीं पकड़े गए हैं। कुछ घटनाओं के पकड़े भी गए तो वहीं दूसरी घटना हो जाती है। यहां यह विचारणीय प्रश्न है कि लगातार हो रही घटनाओं के बावजूद भी इस पर किसी प्रकार की ठोस कार्यवाही न होने से असामाजिक तत्वों को बढ़ावा मिलता है। अतः जिला एवं पुलिस प्रशासन से अनुरोध है कि इस प्रकार की लगातार हो रही घटनाओं पर विशेष ध्यान देते हुए एक विशेष टीम का गठन करके ऐसे तत्वों पर सख्त कार्रवाई करें।

**साफ्टवेयर इंजीनियर के यहां लाखों की चोरी**  
रायपुर। गुडियारी थाने में एक साफ्टवेयर इंजीनियर ने अज्ञात चोर के खिलाफ पांच तोला सोना तथा एक किलो चांदी के जेवर चोरी कर ले जाने की रिपोर्ट दर्ज कराई है। पुलिस के मुताबिक गुडियारी निवासी योगेश डागा ने चोरी की शिकायत दर्ज कराई है। योगेश ने पुलिस को बताया कि अज्ञात चोर ने छत के रास्ते मकान के अंदर प्रवेश किया और कमरे के दरवाजे का ताला तोड़कर कमरे में आलमारी तथा लॉकर का ताला तोड़कर उसमें रखे जेवरों पर हाथ साफ कर दिया।

**लाइन लगने के विवाद पर जानलेवा हमला**



रायपुर। विधानसभा थाना क्षेत्र की अंग्रेजी शराब दुकान में शराब खरीदने लाइन लगने के विवाद पर दो लोगों पर जानलेवा हमला करने के आरोप में पुलिस ने एक नाबालिग सहित पांच बदमाशों को गिरफ्तार किया है। पुलिस के मुताबिक संजय डांडे की शिकायत पर खिलेश्वर उर्फ ददू यादव, घनश्याम सोनी, ओम वर्मा, नर्मदा प्रसाद वर्मन तथा एक नाबालिग को पकड़ा है। बदमाशों ने संजय पर चाकू से ताबड़तोड़ वार कर गंभीर रूप से घायल किया था। बीचबचाव करने आए एक अन्य युवक पर भी बदमाशों ने चाकू से हमला किया।

**एक्सप्रेस वे तेलीबांधा में पौधारोपण**  
रायपुर। राजधानी के तेलीबांधा स्थित एक्सप्रेस वे पौधारोपण सहित सौंदर्यीकरण कार्य जल्द शुरू होगा। इसके लिए एसएसआर मद से हीरा ग्रुप से कार्य कराने निगम आयुक्त ने अधिकारियों को निर्देश दिये। एक्सप्रेस वे तेलीबांधा के अलावा शंकर नगर, देवेन्द्र नगर, पंडरी क्षेत्र का निरीक्षण निगम आयुक्त अविनाश मिश्रा ने हीरा ग्रुप के एम डी दिनेश अग्रवाल, नगर निगम अधीक्षण अभियंता राजेश शर्मा, जोन 3 के जोन कमिश्नर प्रीति सिंह, कार्यपालन अभियंता प्रदीप यादव के साथ किया।

# समय पर बिजली की खराबी ठीक न करने वाले अधिकारियों पर गिरेजी गाज

हरिभूमि न्यूज़ ►► रायपुर

बिजली आपूर्ति में बाधा की शिकायतों को देखते हुए ऊर्जा सचिव पी. दयानंद ने ट्रांसमिशन और डिस्ट्रीब्यूशन कंपनी के अधिकारियों को तलब किया और जिन स्थानों पर आपूर्ति बहाली में निर्धारित से अधिक या गैरवाजिब समय लग रहा है, वहां के जिम्मेदार अधिकारियों को कारण बताओ नोटिस जारी करने के निर्देश दिए।  
लगातार मिल रही शिकायतों को गंभीरता से लेते हुए अध्यक्ष पी. दयानंद ने बैठक में विस्तार से इन समस्याओं का कारण पूछा, तो अधिकारियों ने बताया कि विगत पांच वर्षों में विद्युत उपकेन्द्र तथा लाइनों की स्थापना जैसे अधोसंरचना के विकास

## ऊर्जा सचिव पी. दयानंद ने जताई नाराजगी, अधिकारियों को कारण बताओ नोटिस जारी करने के निर्देश



रायपुर। ऊर्जा सचिव पी. दयानंद ने ट्रांसमिशन और डिस्ट्रीब्यूशन कंपनी के अधिकारियों को तलब किया और जिन स्थानों पर आपूर्ति बहाली में निर्धारित से अधिक या गैरवाजिब समय लग रहा है, वहां के जिम्मेदार अधिकारियों को कारण बताओ नोटिस जारी करने के निर्देश दिए।

### वर्तमान समय में मौसम के कारण आ रही हैं दिक्कतें

बैठक में बताया गया, यदि ये कार्य समय पर हो गए होते, तो मौसम के कारण वर्तमान समय में जो दिक्कतें आ रही हैं, उनका समाधान हो गया होता। उन्होंने विद्युत आपूर्ति में बाधा और लंबे समय तक आपूर्ति बहाल नहीं होने वाले प्रकरणों की सूची भी तलब की है, ताकि जिम्मेदारी का निर्धारण किया जा सके। मांडर जिला रायपुर, मनेन्द्रगढ़, भाटमपार, कोरप, भानुप्रतापपुर, रथगढ़, जगदलपुर, बिलासपुर आदि स्थानों से आई जानकारी के आधार पर कार्रवाई के निर्देश दिए हैं। बैठक में प्रबंध निदेशक राजेश कुमार शुक्ला ने अनेक स्थानों पर पारेषण तथा वितरण तंत्र की मजबूती के लिए हुई अर्खी प्रगति की जानकारी भी दी तथा बताया, आचार संहिता के कारण भी बहुत से कार्य प्रभावित हुए हैं जिन्हें आचार संहिता समाप्त होते ही तेजी से पूर्ण किया जाएगा। बैठक में भीम सिंह कंवर, कार्यपालक निदेशक (वितरण), राजेश्वर प्रसाद, कार्यपालक निदेशक (वितरण-परियोजना), संजय पटेल, कार्यपालक निदेशक (पारेषण-परियोजना) उपस्थित थे।

## मोमिया जी व मां पद्मावती महापूजन आज, अनुष्ठान की तैयारियां जोरों पर

रायपुर। विमलनाथ जैन श्वेताबर मंदिर ट्रस्ट द्वारा 1 जून को भोमियाजी महापूजन और 2 जून को मां पद्मावती देवी का महापूजन विधि-विधान से किया जायेगा। मंदिर की रजत जयंती के अवसर पर इस आयोजन को करने में 108 लोगों की सहभागिता है। दो दिवसीय अनुष्ठान कराने महेंद्र सागरजी महाराज के शिष्य मनीषी उपाध्याय, मनीष सागर महाराज के शिष्य मुनिराज और विवेक सागर महाराज विशेष रूप से शामिल होंगे। इन अनुष्ठानों के मार्गदर्शक सिरोही, राजस्थान निवासी मनोजकुमार बाबूमल हरण होंगे। विमलनाथ जैन श्वेताबर मंदिर ट्रस्ट के विनोद सोनीगवा व अरुण बरलोटा ने बताया, ये दोनों ही महानुष्ठान नाकोड़ा भैरव सोसाइटी के विमलनाथ मंदिर परिसर स्थित हीरसूरी भवन में होंगे। इसकी जोर-शोर से तैयारियां चल रही हैं। विवेक सागर महाराज की प्रवचन सभा व सेमिनार 'करियर विथ कैरेक्टर' 3 जून को नाकोड़ा भैरव सोसाइटी की कल्याण सिंगी, हर्षिता टाटिया, सूरज झाबक ने बताया कि आयोजन के तीसरे दिन 3 जून को प्रातः 8.45 से मुनिराज विवेक सागर महाराज की प्रवचन सभा होगी। प्रवचन के बाद विशिष्ट अतिथि अमन जैन द्वारा करियर विथ कैरेक्टर विषय पर उद्घोषण होगा।



रायपुर। गुडियारी थाने में एक साफ्टवेयर इंजीनियर ने अज्ञात चोर के खिलाफ पांच तोला सोना तथा एक किलो चांदी के जेवर चोरी कर ले जाने की रिपोर्ट दर्ज कराई है।

**हाउसिंग बोर्ड का व्यावसायिक परिसर निगम के हवाले रहवासियों ने की शिकायत**

हाउसिंग बोर्ड का व्यावसायिक परिसर निगम के हवाले रहवासियों ने की शिकायत  
मौखिक शिकायत वार्ड पार्श्व और निगम प्रशासन से की है, पर अब तक कोई कदम नहीं उठाया गया।  
दरअसल, डीडीनगर के कंचनगंगा अश्व परिसर के सामने छत्तीसगढ़ गृह निर्माण मंडल का एक व्यावसायिक परिसर है। इसमें कुछ दुकानें और ऊपर क्षेत्रीय पासपोर्ट कार्यालय है। यह डीडीनगर वासियों के लिए एक छोटा सरकारी बनाया हुआ बाजार है। इस परिसर के लिए पार्किंग बनाई गई है, पर इसमें 12 महीना पानी भरा रहता है। इस

## शिकायत के बाद भी निगम प्रशासन नहीं दे रहा ध्यान

# डीडी नगर रहवासी कालोनी में बिना पार्किंग के बन रहे व्यावसायिक परिसर



हाउसिंग बोर्ड का व्यावसायिक परिसर निगम के हवाले रहवासियों ने की शिकायत

कारण लोग इसका उपयोग नहीं कर पा रहे और आने-जाने वाले सड़क पर ही अपनी गाड़ियां पार्क कर देते हैं। इसके कारण आए दिन ट्रैफिक जाम की स्थिति बनी रहती है। यही नहीं, कई बार जाम लगने से डीडी नगर गार्डन, सेंट्रल स्कूल, लिटिल फ्लॉवर स्कूल, बंजारा नगर, एनआईटी और साईंस कालेज जाने वालों को ख़ासी दिक्कतों का सामना करना पड़ता है। सूत्रों के मुताबिक अब पासपोर्ट कार्यालय के सामने नया व्यावसायिक परिसर बन रहा है। 4 मंजिला परिसर में दर्जनों दुकानें

## छत्तीसगढ़ को देश में सुपरफूड का केंद्र बनाने, फसल चक्र, जैविक खेती तथा तकनीकी पर जोर



हरिभूमि न्यूज़ ►► रायपुर

अमृतकाल छत्तीसगढ़ विजन-2047 डॉक्यूमेंट तैयार करने कृषि एवं वानिकी विषय पर गठित वर्किंग समिति की बैठक राज्य नीति आयोग के सभाकक्ष में गुरुवार को हुई। कृषि एवं वानिकी से संबंधित लक्ष्य, चुनौतियां एवं सामर्थ्य विषय पर विस्तार से चर्चा की गई तथा वर्किंग समिति के सदस्यों द्वारा सुझाव दिए गए। उल्लेखनीय है कि विजन डॉक्यूमेंट तैयार करने का उत्तरदायित्व राज्य नीति आयोग को सौंपा गया है। सितंबर तक विजन डॉक्यूमेंट का अंतिम रिपोर्ट तैयार करने अलग-अलग विषयों पर आठ वर्किंग ग्रुप बनाए गए हैं।  
छत्तीसगढ़ को भारत में सुपरफूड का केंद्र बनाने, छत्तीसगढ़ को प्रसंस्कृत सुपरफूड का पॉवर हाउस बनाने, वानिकी उत्पादों के साथ मजबूत ब्रांड का निर्माण करने, खाद्य प्रसंस्करण तकनीकों का कार्यान्वयन, कौशल उन्नयन और बुनियादी ढांचे में निवेश, फसलों का पैदावार बढ़ाने पर जोर दिया गया। वहीं मूल्य वर्धित उत्पादों के उत्पादन के लिए बागवानी पर

### कृषि भूमि के बेहतर उपयोग अन्वय विषयों पर चर्चा

राज्य नीति आयोग के उपाध्यक्ष अजय सिंह, सदस्य सचिव अनूप श्रीवास्तव एवं सदस्य के सुब्रमण्यम ने विभागों द्वारा बनाए गए लघु, मध्यम एवं दीर्घकालीन विजन एवं रणनीतियों के निर्धारण के लिए अपने सुझाव दिए। अजय सिंह ने कृषि भूमि के बेहतर उपयोग एवं बहुउत्पन्न प्रथाओं को बढ़ाने की क्षमता, प्रति कृषि परिवार की औसत मालिक आय में बढ़ोतरी, किसानों के लिए बेहतर ऋण की सुविधा, उन्नत तकनीकों की आवश्यकता उत्पादकता एवं क्षमता बढ़ाने के लिए एकीकृत खेती जैसे विषयों को डॉक्यूमेंट में शामिल करने की बात कही।

## सोने से पहले चांदी खन जाएगी लखपति

हरिभूमि न्यूज़ ►► रायपुर

सोने और चांदी की कीमत ने एक साथ कीमत में दौड़ लगाने का काम प्रारंभ किया था। काफी समय तक दोनों की कीमत आस-पास रही, लेकिन लगता है कि अब चांदी कभी भी लखपति बन जाएगी और सोने को लखपति बनने में समय लगेगा।  
चांदी की कीमत लगातार नया इतिहास लिख रही है। इसके पीछे का सबसे बड़ा कारण यह है कि चांदी की सबसे ज्यादा खरीदारी करने का काम इस समय चीन कर रहा है। इसी के साथ भारत में सौर ऊर्जा के लिए सोलर पैनल भी बनाने का काम ज्यादा हो गया है। इसमें भी चांदी का उपयोग होता है। केंद्र सरकार ने एक करोड़ परिवारों के घरों की छत पर सोलर पैनल से बिजली उत्पादन का लक्ष्य पत किया है। इसी के साथ देश में बिजली की कमी को देखते हुए सौर ऊर्जा से बिजली बनाने के नए-नए

## प्रतीक्षालय में सो रहे युवक पर चढ़ा दी कार, उपचार के दौरान मौत

हरिभूमि न्यूज़ ►► रायपुर

बड़े संयंत्र भी लगाए जा रहे हैं। प्रदेश के राजनांदगाव में भी इस साल सौ मेगावाट का एक बड़ा संयंत्र लगा है। इससे छत्तीसगढ़ राज्य पॉवर कंपनी को बिजली भी मिल रही है। सराफा कारोबारियों के मुताबिक चांदी का 60 फीसदी उपयोग तो मोबाइल समेत अन्य उपकरणों और चांदी के बर्तन बनाने में होता है देश के साथ अपने प्रदेश में चांदी की कीमत लगातार बढ़ रही है। बीते दो माह से इसकी कीमत में ज्यादा ही इजाजत हुआ था। अप्रैल से पहले चांदी की कीमत 80 हजार से कम थी, लेकिन अब दो माह में कीमत एक लाख के करीब हो गई है। मई में पहले एक बार कीमत कीमत 97 हजार के पार हो गई थी, लेकिन इसके बाद कीमत में कुछ कमी होने से कीमत 93 हजार के करीब आई गई, लेकिन अब वापस कीमत फिर से 97 हजार के पार हो गई है। आने वाले माह में इसकी कीमत के एक लाख तक जाने की पूरी संभावना है।

## कुलसचिव को हटाने की मांग, निजी यूनिवर्सिटी के खिलाफ भी प्रदर्शन

हरिभूमि न्यूज़ ►► रायपुर

गुरुवार को प्रदेश के दो विश्वविद्यालयों में दो छात्र संगठनों ने अपना विरोध दर्ज करवाया। आचार संहिता लागू होने के कारण छात्रों ने व्यापक पैमाने पर विरोध प्रदर्शन करने स्थान पर शांतिपूर्वक ज्ञापन सौंपते हुए अपनी समस्याएं गिनवाईं। अखिल भारतीय विद्यार्थी परिषद ने पं.रविशंकर शुक्ल विवि के कुलसचिव की डिग्री और नौकरी पर सवाल उठाते हुए उच्च शिक्षा मंत्री बृजमोहन अग्रवाल से मुलाकात कर छात्रों ने उन्हें पद से हटाने की मांग की।  
इधर, एनएसयूआई ने अंजनेय यूनिवर्सिटी पर आरोप लगाया है कि विवि प्रबंधन द्वारा शुल्क ना चुकाए जाने पर छात्रों को परीक्षा में ना बैठने देने की धमकी दी गई है। छात्रों के विरोध के बाद सभी को परीक्षा में बैठने की अनुमति देने की बात



आकर वह गंभीर रूप से घायल हो गया, जिसकी बुधवार को अस्पताल में उपचार के दौरान मौत हो गई।

**नशे में धुत होने की आशंका**  
घटना के पुलिस ने जो सीसीटीवी फूटेज बरामद किए हैं, उसमें कार चालक के नशे में धुत होने की पुलिस को आशंका है। इसकी वजह कार काफी ज्यादा रफ्तार होने के साथ लहराकर चल रही है। गौरतलब है कि वीआईपी मार्ग पर कई बड़े होटल तथा क्लब संचालित हैं, जहां देर तक तल शराबखोरी होती है, इसके चलते आए दिन इस क्षेत्र में एक्सीडेंट की घटनाएं सामने आती रहती हैं।

## फर्जी तरीके से हासिल की डिग्री और नौकरी

हरिभूमि न्यूज़ ►► रायपुर

अंजनेय विवि प्रबंधन द्वारा कही गई, लेकिन फीस पूर्ण रूप से नहीं भरे जाने तक अंकसूची छात्रों को नहीं दी जाएगी। नरदहा स्थित अंजनेय यूनिवर्सिटी में एनएसयूआई कार्यकर्ताओं ने आगामी ट्यूशन फीस जमा नहीं करने पर छात्र-छात्राओं को परीक्षा से वंचित करने को लेकर प्रदर्शन किया। प्रदर्शन के बाद छात्रों ने विश्वविद्यालय के कुलपति को ज्ञापन सौंपा। प्रदर्शन में प्रभारी महामंत्री हेमंत पाल, मोनू तिवारी, तारिक खान, विशाल मानिकपुरी, पुनेश्वर लहर, गावेश साहू, रजत ठाकुर सहित अन्य मौजूद रहे।



अखिल भारतीय विद्यार्थी परिषद ने रविदि के कुलसचिव पर फर्जी तरीके से डिग्री और नौकरी करने का आरोप लगाया है। उच्च शिक्षा मंत्री सुब्रमण्यम अवगत से अनुगत कर छात्रों ने उन्हें पद से हटाने की मांग की है। एबीवीपी का कहना है, कुलसचिव की योग्यता और अनुभव से संबंधित दस्तावेज यथैव बार जांच में फर्जी पाए गए हैं। प्रदेश मंत्री अब्दुल वामी, रायपुर महानगर मंत्री प्रथम राव फुटले सहित अजित दीक्षित, सुजल गुप्ता, योगेश साहू, खिलित तिवारी, अक्षय गौतमजी व अन्य छात्र इस दौरान मौजूद रहे।

## बगैर लाइसेंस, परमिट के चल रहे आँटों के खिलाफ कार्रवाई



हरिभूमि न्यूज़ ►► रायपुर

ट्रैफिक पुलिस ने नियमों की अनेदखी कर बगैर ड्राइविंग लाइसेंस तथा बगैर परमिट के चल रहे 43 आँटों चालकों के खिलाफ कार्रवाई करते हुए उनके आँटों जब्त कर जुर्माना राशि वसूल की है। पुलिस के मुताबिक जिन आँटों चालकों के खिलाफ कार्रवाई की गई, उनमें 13 आँटों चालकों के पास ड्राइविंग लाइसेंस नहीं था। इसी तरह से 21 आँटों चालकों के पास आँटों चलाने परमिट नहीं था। इसके साथ ही 10 अन्य आँटों चालकों के खिलाफ कार्रवाई की गई है।

## चौकीदार की हत्या के आरोप में पत्नी तथा तीन नाबालिग सहित पांच गिरफ्तार, बदले बयान तो धरे गए

हरिभूमि न्यूज़ ►► रायपुर

आमानाका थाना क्षेत्र में एक सप्ताह पूर्व ट्रांसपोर्ट के चौकीदार की अंधे कल्ल की गुथ्यी को पुलिस ने सुलझा लिया है। चौकीदार की हत्या के आरोप में पुलिस ने मृतक की पत्नी, नाबालिग बेटा, मृतक की साली का बेटा तथा भिलाई के दो नाबालिगों को गिरफ्तार किया है। हत्या की वजह मृतक द्वारा अपनी साली के बेटा के साथ मारपीट करने सहित अपनी पत्नी तथा साली के चरित्र को लेकर गलत अफवाह फैलाना है। पुलिस के मुताबिक कल्याण यादव उर्फ लल्लू की हत्या के आरोप में उसकी पत्नी रोहणी यादव, साली का बेटा आदित्य यादव, मृतक का नाबालिग बेटा तथा भिलाई के दो नाबालिगों को हत्या के आरोप में गिरफ्तार किया गया है। कल्याण यादव की लाश आमानाका के जेपी गार्डन के नाले में 24 मई को मिली थी। मृतक के शरीर पर तथा सिर पर गंभीर चोट के निशान मिले थे। पुलिस ने मामले की पड़ताल करते हुए कल्याण की पत्नी तथा परिजनों से पूछताछ की, तो उन लोगों ने पुलिस को गुमराह करने की कोशिश की।



50 हजार रुपए में दी हत्या की सुपारी

पुलिस के अनुसार आदित्य भिलाई खुर्साचार में रहता है। उसने अपनी बड़ी मां रोहणी को उसके पति की हत्या करने भिलाई के दो लड़कों को 50 हजार रुपए देकर हत्या करने की जानकारी दी। इसके बाद घटना दिनांक को कल्याण की उसका नाबालिग बेटा आमानका बिज पर लेकर आया। कल्याण के बिज पर आते ही हत्या की तक में बैठे नाबालिगों ने कल्याण के सिर पर पत्थर तथा चाकू से हमला कर मौत के घाट उतार दिया और लाश नाले में फेंक दी।

### मारपीट, चरित्र संदेह हत्या की वजह

मामले की पड़ताल के दौरान पुलिस को जानकारी मिली कि पति से विवाद होने की वजह से रोहणी अपने पति से अलग रहती है। साथ ही पुलिस को जानकारी मिली कि घटना के एक सप्ताह पूर्व कल्याण का आजू साली के बेटे के साथ विवाद हुआ था। विवाद के कारण कल्याण ने अपनी साली के बेटे के साथ मारपीट की थी। इसके बाद रोहणी तथा मृतक की साली का बेटा अदित्य ने कल्याण की हत्या करने प्लानिंग की। हत्या की प्लानिंग में रोहणी ने अपने नाबालिग बेटे को भी शामिल कर लिया।

### गड्डा पाट रहे मजदूर के साथ मारपीट

रायपुर। गंज थाने में एक वृद्ध ने अपने पड़ोसी तथा उसके बेटे के खिलाफ मजदूर के साथ मारपीट करने की रिपोर्ट दर्ज कराई है। पुलिस के मुताबिक देवेन्द्र नगर सेक्टर-3 निवासी चंद्रकांत टांक ने नीलेश आनंदपरा तथा उसका बेटा पार्थ के खिलाफ मारपीट करने की शिकायत दर्ज कराई है। चंद्रकांत ने पुलिस को बताया कि उनके कान्पनेस के सामने रोड में गड्डा हो गया था, जिसे वह मजदूर बुलवाकर भरवा रहा था। इस बात से नाराज होकर नीलेश तथा उसके बेटे द्वारा मजदूर के साथ मारपीट करने तथा बीचबचाव करने की शिकायत दर्ज कराई है।

**खबर संक्षेप**

**4 जून को बंद रहेंगी शराब दुकानें**  
बालोद। अतिरिक्त जिला दण्डाधिकारी चन्द्रकांत कौशिक ने आदेश जारी कर मतगणना दिवस 4 जून को मतगणना स्थल नगर पालिका बालोद स्थित देशी कम्पोजिट मंदिरा दुकान, विदेशी मदिरा दुकान सम्पूर्ण दिवस बंद रखने के लिए शुष्क दिवस घोषित किया है। उक्त अवधि में मदिरा का सम्पूर्ण संव्यवहार प्रतिबंधित रहेगा।

**बाइक पर लगाई आग**

भिलाई। दो बाइक एक सार्यकिल को अज्ञात ने आग लगाकर फरार हो गया। मामले को शिकायत पर पुलिस ने अज्ञात के खिलाफ धारा 435 के तहत जुर्म दर्ज किया है। भिलाई नगर पुलिस ने बताया कि सेक्टर-5 रामनारायण सेन ने शिकायत किया है। 129 मई की रात अपनी बाइक व सार्यकिल को रोज

**निधन**

**मेहतर राम यादव**

गुण्डरदेही। ग्राम भरदाकला के व्याख्याकार, तबला वादक, गायक, कवि मेहतर राम यादव का 76 वर्ष की उम्र में निधन हो गया। उनका अंतिम संस्कार गांव के मुक्तिधाम में किया गया। उनकी अंतिम यात्रा में बड़ी संख्या में ग्रामीण जन के साथ ही मानस क्षेत्र, कला एवं साहित्य क्षेत्र से जुड़े लोग सहभागिता लिए और उन्हें श्रद्धांजलि अर्पित की।

**देवकीबाई साहू**

लाटाबाड़ी। गुण्डरदेही ब्लॉक अंतर्गत ग्राम पसीद (हल्दी) निवासी देवकीबाई साहू 80 वर्ष का शुक्रवार को निधन हो गया। उनका अंतिम संस्कार ग्राम के मुक्तिधाम में किया गया। वे डोमन साहू की माता एवं देवेंद्र साहू की दादी थीं।

// उद्घोषणा //  
क्रमांक/111/रा.न.पं./2024-25  
डोण्डोलोहरा दिनांक: 21/05/2024  
एतद द्वारा सर्वसंचारण को जानकारी के लिए सूचना प्रकाशित किया जाता है कि श्रीमती संतोषि बाई जैन पति श्री हरीशंकरजी जैन जाति जैन, निवासी बाई क्र. 08 डोण्डोलोहरा जिला-बालोद (छ.ग.) द्वारा बाई क्रमांक 08 डोण्डोलोहरा, जिला-बालोद में स्थित आवादी भूमि ख.नं. 1329 का टुकड़ा, रकबा 40x40 = 1600 वर्गफुट (149 वर्ग मीटर) पर पक्का मकान निर्मित है जो नगर पंचायत के सम्पत्तिकर रजिस्टर में श्रीमती लिलेश्वरी मानिकपुरी पति कमलदास मानिकपुरी, निवासी बाई क्र. 21 जमातापार राजनंदगांव पो.तह.ज.राजनंदगांव (बाई क्र. 10 डोण्डोलोहरा) के नाम से सलल क्रमांक 24 पर दर्ज है जिसे नाम परिवर्तन कर अपने स्वयं का नाम श्रीमती संतोषि बाई जैन पति श्री हरीशंकरजी जैन, निवासी बाई क्रमांक 08 डोण्डोलोहरा के नाम से दर्ज करने हेतु इस कार्यालय में आवेदन पत्र प्रस्तुत किया गया है जो इस कार्यालय में विचारार्थीन है इस संबंध में जिस किसी भी व्यक्ति को आपत्ति हो तो 15 दिवस तक अपना आपत्ति सहित भूमि संबंधित मूल प्रमाण पत्रों के साथ अधोहस्ताक्षरकर्ता के समक्ष प्रस्तुत कर सकते हैं निर्धारित अवधि समाप्त होने के पश्चात प्राप्त होने वाले आपत्तियों पर विचार नहीं किया जावेगा।  
मुख्य नगर पालिका अधिकारी नगर पंचायत डोण्डोलोहरा जिला बालोद (छ.ग.)

**समस्या : नगर शासकीय कालेज में दो साल से प्राचार्य भी नहीं बिन माली कैसे संवरे बाग, विषय विशेषज्ञों व सुविधाओं की कमी से जूझ रहा कॉलेज**

हरिभूमि न्यूज़ ▶▶ जामगांव आर

बाउंड्रीवाल और प्राचार्य विहीन भव्य नगर शासकीय कालेज में 36 ग्रामों के 932 विद्यार्थियों ने शिक्षा सत्र 2023-24 में परीक्षा देकर अपना भविष्य संवारने का प्रयास किया। कालेज का भव्य भवन तो है, मगर कालेज में प्राचार्य का नहीं होना बड़ा दुखदायी बना हुआ है। बाग लाजवाब हों और माली न हों, तो उस बाग का क्या हथ्र होता है, उससे हर कोई वाकिफ है।



**इन 36 ग्रामों में कालेज जामगांव आर की रोशनी फैली**

जामगांव आर, भर, भनसूली, औरी, बोरवाय, खोला, बासिन, धमना, बटरेल, बेलहरी, गातापार, उमरपोटी, आगेसरा, नवागांव, टेमरी, सुरपा, ओदारागहन, करेला, मोहभठठा, बीजाभाठा, घोरारी, पहनदा, गबदी, दरबार, मोखली, रांचीराई, परसाही, राहुद भाटागांव आर, डोंगीतराई, जरवाय, कुम्हली, पाउहा, अमालोरी, गाड़ाडीह, फेकारी, कुर्गीगुंडरा आदिग्रामों के शिक्षा स्तर को अपडेट करने में शासकीय कालेज जामगांव आर वरदान साबित हुआ है।

**कालेज में सुव्यवस्था के लिए मसीहा का इंतजार**

अब व्यवस्था की दृष्टि से इस कालेज को पूर्ण संरक्षण की आवश्यकता है। शासकीय कालेज की स्थापना से भवन व्यवस्था तक तात्कालिक संसदीय सचिव विजय बघेल ने ऐतिहासिक भूमिका निभाई, जो इतिहास के स्वर्णिम पन्नों में अंकित हो गया। भाजपा सरकार 2011 में कालेज प्रारंभ हुई भवन भी बन गए। प्राचार्य और प्राध्यापकों सहित अन्य

अनेकों कमियां विधायक भूपेश बघेल के मुख्यमंत्री बनने से उम्मीद जगी, लेकिन उम्मीद धरी रह गई। अब भाजपा शासन प्रदेश में फिर सत्तारूढ़ हो चुकी है, केंद्र में भी पूरी उम्मीदों के साथ भाजपा 4 जून का इंतजार कर रही है। भाजपा के मंसूबे पूरे होते ही क्या कालेज की कमी पूरी करने के लिए मसीहा की इंतजार पूरी हो जाएगी या जारी रहेगी भविष्य के गर्भ में है।

**2 साल बाद भी प्राचार्य नहीं आना विडंबना**

13 दिसंबर 2011 से 29 मई 2017 तक अतिरिक्त प्रभारी और प्रभारी प्राचार्य की भूमिका में डा राधा पांडे, डा केके अग्रवाल डा कामल सिंह सारवा डा नीरजा रानी पाठक आए और चले गए। 21 जून 2017 से 22 अगस्त 2017 तक नीता कुंभारे ने प्रभार लिया। 23 अगस्त 2017 से 28 अगस्त 2019 प्राचार्य डा केबी शर्मा, 3 सितंबर 2019 से 1 मार्च 2021 तक प्राचार्य डा एके खरे और 16 मार्च 2021 से 21 फरवरी 2022 तक प्राचार्य डा गुणेश्वर गुप्ता प्राचार्य पद पर आसीन रहे। गुला के जाने के 2 साल बाद भी कालेज में प्राचार्य नहीं आया बच्चों के भविष्य से खिलवाड़ है।

**कालेज को स्नातकोत्तर अपडेट करने की मांग**

शासकीय कालेज जामगांव आर 2011 में प्रारंभ हुआ। इससे पहले एरिया का शिक्षा स्तर 12 वीं तक ही था। कालेज खुलने के बाद स्तर स्नातक तक पहुंचा, लेकिन स्नातकोत्तर के लिए बच्चे अधर में लटक गए हैं। स्तर स्नातक तक ही रुक गया है। 36 ग्रामों के बच्चों को स्नातकोत्तर तक स्तर प्रदान करने में शासन को शीघ्र ही संज्ञान लेना चाहिए। केवल भाषण में बालिकाओं को आगे बढ़ाने के नीति से आगे बढ़ते हुए स्नातकोत्तर कक्षाएं अविश्वसनीय कर बालिकाओं को भविष्य संवारने का वरदान भरा उपहार देना चाहिए। क्षेत्र के प्रबुद्ध वर्ग ने कहा कि कालेज में संख्या बालिकाओं की ज्यादा है, उन्हें पाटन उठाई दुर्ग का सफर कर स्नातकोत्तर की पढ़ाई में आर्थिक मानसिक रूप से आड़े आ रही है स्तर स्नातक तक रुक गई है।

**दो दोस्तों को मिला अध्यक्षीय अवसर, दोनों मौन, अब कौन**

भाजपा शासन काल में स्थापित शासकीय कालेज जामगांव आर में जनभागीदारी समिति अध्यक्ष पद नरेश केला को सौंपा गया और प्रदेश में कांग्रेस शासन आते ही नरेश केला के दोस्त रूपेंद्र शुक्ला ने अध्यक्ष पद संभाला। लेकिन, भाजपा प्रदेश में पुनः सत्तासीन हो चुकी है अभी तक शासकीय कालेज जामगांव आर अध्यक्ष पद की घोषणा नहीं हुई है। कालेज विभिन्न समस्याओं से घिरी हुई है शीघ्र ही अध्यक्ष घोषणा के साथ समस्याओं के हल करने में पहल होने की उम्मीद बनेगी। अब तो दोनों दोस्त पूर्व अध्यक्ष से नवाजे जाते हैं, इसलिए समस्याओं के हल के लिए स्वाभाविक सह मौन है। अब इंतजार है कि अध्यक्ष अब कौन।

**विकास कार्यों के नाम पर गुणवत्ताहीन कार्य**

हरिभूमि न्यूज़ ▶▶ भिलाई

नगर पालिक निगम भिलाई-चरोदा में चल रहे विकास कार्यों को अधिकारी तक झांकने नहीं जाया करते हैं। इसके कारण इनकी गुणवत्ता का ध्यान किसी को नहीं है इसका सबसे बड़ा उदाहरण भिलाई तीन स्थित स्वामी आत्मानंद स्कूल के लिए बनाए जा रहे आडिटेरियम 27 अप्रैल को भरभरा के गिर गया। इसमें कई ठेका मजदूरों को चोट भी आई थी। लेकिन बड़ा हादसा नहीं हुआ। मगर निगम के अधिकारी क्षेत्र में चल रहे विकास कार्यों का समय-समय पर निरीक्षण करने नहीं जाया करते हैं। सिर्फ टेबल पर बैठकर ही सारी फाइलों को निपटाने में मशगुल रहते हैं। इस कारण ही ठेका लेने वाले ठेकादार भी विकास कार्यों में गुणवत्ताहीन से काम करते हैं। इसके बाद एकता नगर भिलाई 3 में स्थित मुक्तिधाम का दीवार भी दो बार गिर गया। इसमें बड़ी लापरवाही निगम के अधिकारियों की ही मानी जा रही है। जहां पर लोकनिर्माण विभाग द्वारा सड़क का निर्माण किया जा रहा है। सड़क तीन फीट उंचा होने के कारण दीवार में अधिक दबाव पड़ गया। इसके अलावा दीवार के किनारे रेत गिट्टी को भी गिराया गया था। दीवार गिरने के बाद निगम ने खानापूर्ति के लिए ही ठेकेदार को नोटिस जारी कर



भरपाई करने को कहा गया है। अगर अधिकारी मौके पर निरीक्षण करने जाते रहते तो इस तरह निगम का नुकसान नहीं होता।

**निरीक्षण करने तक की फुर्सत नहीं**  
निगम के 40 वाडों में कई जगहों पर विकास कार्य किए जा रहे हैं लेकिन यहां के अधिकारी कार्यों का निरीक्षण करने तक नहीं जाते हैं। इनके नहीं जाने से विकास कार्यों में ठेकेदार गुणवत्ता हीन सामानों का उपयोग कर कार्यों को करता है। वह चाहे सीसी रोड, नाली, भवन निर्माण आदि क्यों ना है। साल दो साल बाद इसमें दरारें आना शुरू हो जाया करती है। ऐसा विकास कार्य भिलाई-चरोदा निगम में किया जा रहा है।

**सिद्धीविनायक नवजात शिशु एवं बालरोग हॉस्पिटल**  
अम्बेडकर चौक के पास, रूद्री रोड, धमतरी (छतीसगढ़)  
आयुष्मान भारत काई द्वारा निःशुल्क इलाज की सुविधा  
14 बिस्तरों का सर्वसुविधापूर्ण नवजात शिशुओं का State of the art NICU including care for Preterm, Term, A/C प्राइवेट रूम की व्यवस्था एवं Ventilator की सुविधा  
वातानुकूलित बच्चों का वाई Multi Para Monitors / Bubble CPAP  
Low Birth Weight, Septic & Very Serious Newborn  
Warmer Led Photo Therapy पीलिया के ईलाज के लिए  
प्रतिदिन समस्त टीकाकरण का उपलब्धता  
Centralized Oxygen एवं Suctioning की व्यवस्था  
24 घंटे पैथोलॉजी, फार्मसी, X-Ray की सुविधा उपलब्ध  
मो. 9981321524/7223011528 समय : सुबह 10.30 से शाम 9 बजे (रविवार शाम बंद)

**एकता हॉस्पिटल एवं पैथालॉजी सेंटर**  
सुपर स्पेशलिटी हॉस्पिटल धमतरी  
हड्डी रोग, मस्तिष्क रोग, कार्डियोलॉजिस्ट, डेंटल एवं मैक्सिलोफेशियल सर्जरी, प्लास्टिक सर्जरी, यूरोलॉजी की सुविधा उपलब्ध  
बिजली ऑफिस, नहर के पास, रायपुर रोड धमतरी मो : 7067576396, 8319272982  
ESIC CARD सुविधा उपलब्ध  
आईसीयू, एम्बुलेंस व डिजिटल एक्सरे सुविधाएं 24 घंटे उपलब्ध

**Health Town मूत्र किडनी एवं प्रोस्टेट**  
समस्त किडनी रोग गुर्दा, नेफ्रोलोजी किडनी में सुजन दर्द पेशाब कम होना या रुकावट जलन, सिरम क्रियेटिनिन, यूरिक एसिड, यूरिया का बढ़ना पेशाब में सुजन अगर डायलिसिस में चल रहे हो या किडनी बदलने कि नौबत आ गई हो तो इस थिकिन्सा से जीवन बच सकता है, यह थिकिन्सा किडनी के नेफ्रॉन्स सेल को पुनः एकटीवेट (रिजनरेट) अर्थात् फिर से जीवन प्रदान करता है यूरेथ्रास्ट्रेन्चर (मूत्र नली का सिक्कड़न) पेशाब न उतरना, बूंद बूंद टपकना या बन्द होना, आपर्शान कि आवश्यकता नहीं होती एवं पेशाब में जलन, पीला लालिमा रहना या खून या मवाद आना। प्रोस्टेट विकार बार बार पेशाब होना, बूंद-बूंद या रुकना, इसके कारण सेक्स में आई कमजोरी।  
समय : 11 से 3 बजे तक  
**जीवन ज्योति क्लीनिक डॉ. आर अग्रवाल** (हर्बल मेडिसीन) नया बस स्टेण्ड के अंदर, गोलू पोहा जलेबी होटल के ऊपर शॉप नं. 25 दुर्ग (छ.ग.) स्थायी थिकिन्सा परामर्श के लिए मिले मो. 7587099540 (आने से पहले फोन करें)  
विज्ञान हेतु संपर्क करें: 0771-4242213, 7987119756, 9303508133

**प्रधानमंत्री कौशल विकास योजना**  
प्रधानमंत्री कौशल विकास योजना के अन्तर्गत निःशुल्क प्रशिक्षण  
**100% निःशुल्क प्रशिक्षण**  
प्रधानमंत्री कौशल विकास योजना के द्वारा सर्टिफिकेट व शासकीय व अशासकीय नौकरी में प्राथमिकता  
उपरोक्त कोर्स के साथ पाएँ **निःशुल्क** **ADVANCED BASIC COMPUTER COURSE**  
Documents Required दो फोटो, 10वीं/12वीं अंकसूची तथा आधार कार्ड की कॉपी  
**पी.एम.के.वी.वाई कोर्स करने के फायदे**  
1. भारत सरकार द्वारा मान्यता प्राप्त निःशुल्क कोर्स।  
2. सरकारी एवं गैर सरकारी नौकरी के लिए भारत सरकार द्वारा मान्य प्रमाण पत्र।  
3. रोजगार मेले के माध्यम से प्रमाण पत्र वालों को रोजगार प्राथमिकता।  
4. स्वरोजगार हेतु मुद्रा लोन में प्राथमिकता ( बिना गारंटर का लोन )।  
ट्रेनिंग हेतु संपर्क करें  
**अग्रसेन प्रा.आई.टी.आई**  
अग्रसेन एजुकेशन केम्पस, ग्राम -डगनिया, दुर्ग-बलोद मेन रोड, तह. गुण्डरदेही, जिला-बालोद ( छ.ग. ) फोन: 89595-93937, 7999664639

